

आदिवासी क्षेत्रातील अंगणवाड्याकरिता
वृद्धीपत्रकाची खरेदी करण्यासाठी निधी
उपलब्ध करण्याबाबत.

महाराष्ट्र शासन

आदिवासी विकास विभाग

शासन निर्णय, क्र.मबावि-२००७/प्र.क्र.१११/का.८

मंत्रालय, मुंबई ४०० ०३२.

दिनांक : ३ जुलै, २००७.

- वाचा:-** १) शासन निर्णय, आदिवासी विकास विभाग, क्र. बीयुडी-२००७/ प्र.क्र.१० /का.७, दि. २१ एप्रिल, २००७
- २) आयुक्त, एकात्मिक बाल विकास सेवा योजना, नवी मुंबई यांचे पत्र क्र.एबाविसेयो/का२/६३५/२००७, दि.०६ मार्च, २००७.
- ३) महिला व बाल विकास विभाग यांची नरती क्र. एबावि-२००७/प्र.क्र.१०२/का.५ अन्ये प्राप्त प्रस्ताव दि.२३.५.२००७.

प्रस्तावना :

एकात्मिक बाल विकास सेवा योजनेतर्गत लाभार्थ्यांना पुरक पोषण आहार उपलब्ध करून देण्यात येतो. बालकांमधील कुपोषणाचे प्रमाण कमी करणे, पालकांमध्ये जनजागृती करून वर्तनात्मक बदल घडवून आणण्यासाठी व समाजाला कुपोषणाचे गंभीर समजावे या उद्देशाने बालकांची अंणी निश्चित करण्यासाठी वृद्धीपत्रकाचा उपयोग होतो. अंगणवाड्यांना वृद्धीपत्रकाचा पुरवठा करण्याबाबत राजमाता जिजाऊ माता-बाल आरोग्य व पोषण मिशननेही शिफारस केली आहे. वृद्धीपत्रकाची उपयुक्तता लक्षात घेता आदिवासी भागातील १३७३९ अंगणवाड्यासाठी वृद्धीपत्रक खरेदीसाठी रु. १,३१,८९,४४०/- इतक्या खर्चाचा प्रस्ताव संदर्भित क्र. ३ अन्वये आदिवासी विभागास प्राप्त झाला आहे. सदर आवश्यक निधी आदिवासी उपयोजनेतून उपलब्ध करण्याची बाब शासनाच्या विचाराधीन होती.

शासन निर्णय :- एकात्मिक बालविकास सेवा योजनेखालील आदिवासी भागातील सुरु असलेल्या एकूण १३७३९ अंगणवाड्यांकरिता वृद्धीपत्रकाची खरेदी करण्यासाठी आदिवासी उपयोजनेतर्गत सन २००७-०८ या आर्थिक वर्षात रु. १,३१,८९,४४०/- (रुपये एक कोटी एकतीस लाख एकोणवद हजार चारशे चाळीस फक्त) एवढा निधी आयुक्त, एकात्मिक बाल विकास सेवा योजना, नवी मुंबई यांना उपलब्ध करून देण्यास खालील अटीच्या अधीन राहून शासन मंजूरी देत आहे.

२. वृद्धीपत्रकाची खरेदी करताना खालील अटी विचारात घेण्यात याव्यात :-

- १) वृद्धीपत्रकाची खरेदी सध्या प्रचलित असलेल्या शासन मान्य विहित कार्यपद्धतीने करावी.

ii) बाल विकास प्रकल्प अधिकारी यांनी वृद्धीपत्रक पुरवठ्यासंदर्भात खात्री करून त्याबाबतचा अहवाल आयुक्त, एकात्मिक बाल विकास सेवा योजना यांना सादर करावा. आयुक्त, एकात्मिक बाल विकास सेवा योजना यांनी एकत्रित अहवाल आदिवासी विकास विभागास व महिला व बाल विकास विभागास सादर करावा.

iii) या शासन निर्णयाद्वारे वितरित करण्यात येणा-या निधीतून खरेदी करून पुरवठा करण्यात यावयाच्या वृद्धीपत्रकाबाबतचा खाली नमूद केल्याप्रमाणे संपूर्ण तपशील दि. २९.२००९ पर्यंत आदिवासी विकास विभागास सादर करावा.

अ. वृद्धीपत्रक खरेदी करण्याचा दिनांक

ब. एकात्मिक बाल विकास प्रकल्प निहाय वाटप दिनांक

क. अंगणवाड्यांना प्राप्त दिनांक (अंगणवाडी निहाय, प्रकल्प निहाय)

ड. राज्यस्तरावर, एकात्मिक बाल विकास प्रकल्प स्तरावर व अंगणवाडी स्तरावर प्राप्त पुरवठ्याचा साठा नोंदवहीत नोंदी घेतल्या असल्यास त्याचा दिनांक निहाय तपशील

इ. प्रत्येक अंगणवाडीत वृद्धीपत्रकाचा नियमित उपयोग होतो काय?

vi) खरेदी वाटप (पुरवठा) व विनियोगामध्ये काही अनियमितता झाल्यास त्याची संपूर्ण जबाबदारी महिला व बाल कल्याण विभागाची राहिल, या अटीच्या अधिन राहून या शासन निर्णयास मंजूरी देण्यात येते.

३. यावरील खर्च "मागणी क्र. टी-५, मुख्य लेखाशीर्ष २२३६-पोषण आहार- पंचवार्षिक योजनांतर्गत योजना- जनजाती क्षेत्र उपयोजना-०२- पोषण- अन्न व पेये वितरण- १०१-विशेष पोषण आहार कार्यक्रम-(०१) महाराष्ट्र जिल्हा परिषद व पंचायत समित्या अधिनियम १९६१ च्या कलम १२३ व २६१ अन्वये जिल्हा परिषदाना सहाय्यक अनुदाने -४१- सहाय्यक अनुदाने (००) (०१) राज्य योजनांतर्गत योजना (२२३६ ०२९७)" या लेखाशीर्षाखाली खर्ची टाकण्यात यावा. सन २००७-०८ मधील मंजूर तरतूदीतून रोखीने अदा करण्यासाठी मुक्त करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संकेतांक २००७०७०३११०९२५००१ असा आहे.

महाराष्ट्राचे राज्यपाल यांच्या आदेशानुसार व नावाने.

(झ. सा. रणदिवे)
कार्यासन अधिकारी

प्रति,
सचिव, महिला व बालविकास विभाग, मंत्रालय, मुंबई

आयुक्त एकात्मिक बालविकास सेवा योजना, कोकण भवन, नवी मुंबई/ पुणे
आयुक्त, आदिवासी विकास, नाशिक
सर्व अपर आयुक्त, आदिवासी विकास
सर्व सबवित्त मुख्य कार्यकारी अधिकारी, जिल्हा परिषदा.
सर्व प्रकल्प अधिकारी, एकात्मिक आदिवासी विकास प्रकल्प
महालेखामाल, (लेखा परिशा)/ (लेखा व अनुज्ञेयता) महाराष्ट्र १/२, मुंबई/नागपूर
अधिदान व लेखाधिकारी, मुंबई.
निवासी लेखापरिक्षा अधिकारी, मुंबई.
सर्व जिल्हा कोषागार अधिकारी, जिल्हा परिषदा.
सहाय्यक कोषागार अधिकारी, कोकण भवन, नवी मुंबई.
मा. मंत्री, आदिवासी विकास, याचे खाजगी सचिव
मा. मंत्री, महिला व बालविकास याचे खाजगी सचिव
कक्ष अधिकारी, (का.७) आदिवासी विकास विभाग, मंत्रालय, मुंबई.
कक्ष अधिकारी, महिला बालविकास विभाग (का. ५) मंत्रालय, मुंबई
निपड नस्ती (का.८)